

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

## विश्वविद्यालय ने कोरोना योद्धाओं को किया सम्मानित

पंतनगर। १२ फरवरी २०२१। विश्वविद्यालय में कोरोना काल के दौरान पंतनगर के अधिकारियों एवं कर्मचारियों के द्वारा किये गये कार्यों के उपलक्ष्य में आज कोरोना योद्धा सम्मान समारोह तृतीय का आयोजन गांधी हॉल में किया गया। इस अवसर पर मुख्य अतिथि कुलपति, डा. तेज प्रताप के साथ कुलसचिव, डा. जे. कुमार एवं अधिष्ठाता छात्र कल्याण, डा. बृजेश सिंह, मंचासीन थे। कार्यक्रम का शुभारम्भ विश्वविद्यालयीय गीत तथा दीप प्रज्वलन करके किया गया।

कुलपति, डा. तेज प्रताप, ने अपने संबोधन में कहा कि यह दौर हमेशा के लिए हमारी जिन्दगी में शामिल हो गया है और इस दौर के पात्र यह सभी कोरोना योद्धा हैं। उन्होंने सुरक्षा विभाग और सफाई कर्मियों के कार्यों की सराहना करते हुए कहा कि मानवता के हित में किया गया आप सभी का कार्य सभी कार्यों से सर्वोत्तम है। डा. प्रताप ने बताया कि कोरोना काल के दौरान पंतनगर विश्वविद्यालय का योगदान अमिट है, जिसकी वजह आप सभी कोरोना योद्धा हैं। उन्होंने बताया कि कोरोना काल के इस दौर ने हम सभी को बुरे वक्त में एक साथ मिलकर कार्य करने की सीख दी है जो राष्ट्रीय स्तर पर ही नहीं बल्कि अंतर्राष्ट्रीय स्तर पर उल्लेखनीय है।

डा. जे. कुमार ने कहा कि आपदा के इस दौरान विश्वविद्यालय में देश के सहयोग के लिए अपने कर्तव्यों का निर्वहन इस प्रकार से किया है। यह सहयोग इतिहास में स्वर्ण अक्षरों से लिखा जाएगा। उन्होंने उम्मीद जताई की अगर भविष्य में ऐसी किसी भी प्रकार की आपदा आती है तो हम फिर से दोगुने जोश के साथ तैयार रहेंगे। डा. कुमार ने सभी कोरोना योद्धाओं के सहयोग के लिए धन्यवाद एवं शुभकामनाएं दीं।

इससे पूर्व डा. बृजेश सिंह ने उपस्थित सभी अतिथियों का स्वागत किया। इस अवसर पर अतिथियों द्वारा लगभग १६० अधिकारियों एवं कर्मचारियों को स्मृति चिन्ह एवं प्रशस्ति पत्र देकर सम्मानित किया गया। कार्यक्रम का संचालन डा. अनिल कुमार यादव एवं धन्यवाद ज्ञापन सहायक अधिष्ठाता, छात्र कल्याण, डा. शोभित गुप्ता द्वारा किया गया। कार्यक्रम में विश्वविद्यालय के अधिष्ठाता, निदेशक, प्राध्यापक, अधिकारी एवं कर्मचारी उपस्थित थे।



*कार्यक्रम में संबोधित करते कुलपति, डा. तेज प्रताप।*



*कोरोना योद्धाओं के साथ कुलसचिव, डा. जे. कुमार, अधिष्ठाता, छात्र कल्याण, डा. बृजेश सिंह एवं अन्य।*